



امیر اہلسنت کان پارن بابت سوال

سنڌي



پيشڪش:

مجلس المدینة العلمیہ (دعوت اسلامی)

ترجمو:

ٹرانسلیشن ڈیپارٹمنٹ (دعوت اسلامی)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

ڪتاب پڙهڻ جي دعا

ديني ڪتاب يا اسلامي سبق پڙهڻ کان پهرين هيٺ ڏنل دعا پڙهي
چڏيو اِنْ شَاءَ اللّٰهُ جيڪو ڪجهه پڙهندا ياد رهندو، دعا هي آهي:

اَللّٰهُمَّ افْتَحْ عَلَيْنَا حِكْمَتَكَ وَاَنْشُرْ عَلَيْنَا رَحْمَتَكَ يَا ذَا الْجَلَالِ وَالْاِكْرَامِ

ترجمو: اي الله پاڪ اسان تي علم ۽ حڪمت جا دروازا کولي ڇڏ ۽ اسان تي
پنهنجي رحمت نازل فرما! اي عظمت ۽ بزرگي وارا!

(مسنطرف ج ۱ ص ۴۰ دار الفڪر بيروت)



طالب غم
مدینہ
بقیع
و
مغفرت

نوٽ: اول آخر هڪ هڪ ڀيرو درود شريف پڙهي ڇڏيو

رسالي جو نالو: امير اهل سنت کان پاران بابت سوال
ڇاپو پهريون: صفر المظفر 1443ھ سيپٽمبر 2021ع
تعداد:

ڇاپيندڙ: مڪتبه المدينه عالمي مدني مرڪز فيضانِ مدينه بابُ المدينه ڪراچي

مدني التجا: ڪنهن کي به هي ڪتاب ڇاپڻ جي اجازت ناهي

ڪتاب خريد ڪندڙ توجهه فرمائڻ

ڪتاب جي ڇپائي ۾ ڪا وڏي خرابي هجي يا صفحا گهٽ هجن يا بائبنڊنگ
۾ اڳتي پوئتي ٿي ويا هجن ته مڪتبه المدينه سان رابطو فرمايو.

شيخ طريقت، امير اهل سنت، بانيء دعوت اسلامي، حضرت علامہ

دَامَتْ بَرَكَاتُهُمُ الْعَالِيَه

مولانا ابو بلال محمد الياس عطار قادري رضوي

جوار دوزبان ۾ رسالو

امير اهل سنت کان ٻارن بابت سوال

پيشڪش

اسلامڪ ريسرچ سينٽر (دعوت اسلامي)

ترجمو

ٽرانسليشن ڊپارٽمنٽ (دعوت اسلامي)

هن رسالي جو آسان سنڌي زبان ۾ ترجمي ڪرڻ جي وس آهر ڪوشش
ڪئي ڪئي آهي. جيڪڏهن ترجمي يا ڪمپوزنگ ۾ ڪٿي ڪا
ڪمي بيشي نظر اچي ته ٽرانسليشن ڊپارٽمنٽ کي آگاه ڪري ثواب جا
حقدار بڻجو.

رابطي جي لاءِ:

ٽرانسليشن ڊپارٽمنٽ (دعوت اسلامي) عالمي مدني مرڪز فيضان مدينه
محلہ سو داگران پراڻي سبزي منڊي باب المدينه ڪراچي

UAN: ☎ +92-21-111-25-26-92 – Ext. 7213

Email: ✉ translation@dawateislami.net

فهرست

- 1..... اميراهلست کان ٻارن بابت سوال
- 1..... دعاءِ عطار :
- 1..... درود شريف جي فضيلت
- 1..... سالگره ڪهڙي انداز سان ملهائڻ گهرجي
- 2..... ٻارن تي بزرگان دين جي نگاهه وجهرائڻ جائدا
- 3..... ديني ماحول ۾ سالگره ملهائڻ جو انداز
- 4..... هر روز عمر ۾ اضافو ٿيندو آهي يا ڪمي؟
- 5..... سالگره جي موقعي تي ٽوڪڻا ٽارڻ ۽ ڪيڪ کڻڻ ڪيئن؟
- 6..... علماء و صلحاء جي بارگاهه ۾ ٻارن کي وٺي وڃڻ فائديمند هوندو آهي
- 8..... زبان جي هٻڪ دور ڪرڻ جو وظيفو
- 9..... اغوا کان حفاظت جون احتياطي تدبيرون ۽ وظيفا
- 10..... ٻارن کي اڪيلو نه ڇڏيو وڃي
- 11..... ٻارن جي حفاظت جو وظيفو
- 11..... وڏن جي حفاظت جو وظيفو
- 12..... هٿ ڌوئڻ جي جاءِ تي وضو ڪندي وقت ”يا قادر“ پڙهڻ ڪيئن؟
- 13..... W.C ۽ هٿ ڌوئڻ جي جاءِ الڳ الڳ ڪيو
- 15..... ڪارٽون واري چپل پائڻ ڪيئن؟
- 16..... ٻارن سان نرمي ڪيو
- 17..... ٻار ضد ڇو ڪندا آهن؟

- ٻارن جي ضد دور ڪرڻ جو روحاني علاج 19
- هٽو ۽ پٽو ڪير آهن 19
- بنا اجازت پيءُ جي موٽرسائيڪل هلائڻ ڪيئن؟ 20
- ٻارن کي ٻه ٻين کي سلام ڪرڻ گھرجي 21

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 آمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

امير اهل سنت کان ٻارن بابت سوال

دعاء عطار:

يا الله پاڪ جيڪو مڪمل رسالو ”امير اهل سنت کان ٻارن بابت سوال“ پڙهي يا ٻڌي وٺي، اُن کي دين ۽ دنيا جي برڪتن کان مالا مال فرمائي ديني مسئلن تي عمل ڪرڻ جي توفيق عطا فرمائي ۽ ان کي بي حساب بخشي ڇڏ.

اٰمِيْن بِجَاذِ النَّبِيِّ الْاَمِيْن صَلَّى اللهُ عَلَيْهِ وَآلِهِ وَسَلَّمَ

دروود شريف جي فضيلت

فرمانِ آخري نبي ﷺ آهي: مون تي درود شريف پڙهو الله پاڪ توهان تي رحمت موڪليندو. (الكامل لابن عدي، 5/ 505)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

سالگره ڪهڙي انداز سان ملهائڻ گهرجي

سوال: اوهان جي رضاعي پوٽي حسن رضا عطاري بن علي رضا ماشاء الله 13 جمادي الاول 1440 سن هجري تي ٽن سالن جا ٿيا. هن موقعي تي هڪ تقريب جو اهتمام ڪيو ويو، جنهن ۾ نه ڪيڪ ڪٽيو ويو ۽ نه ئي ڪو اهڙو ٻيو معاملو ڪيو ويو بلڪ نعت خواني ۽ نياز جو اهتمام ڪيو ويو. هيءُ ارشاد فرمايو: ڇا اسان اهڙي موقعي کي به ثواب حاصل ڪرڻ جي لاءِ استعمال ڪري سگهون ٿا؟ پڻ ٻارن جي سالگره ڪهڙي انداز ۾ ملهائڻ گهرجي؟

جواب: سبحان الله! جهڙي نموني حسن رضا جي سالگره يعني Birth Day ملهائي وئي اها نهايت ئي برڪت جو سبب هئي چوٽه جنهن گهر

۾ اهو پروگرام ٿيو اُن گهر ۾ ذڪر خدا ۽ ذڪر مصطفيٰ تي رهيو هو ۽ دعائون گهريون پئي ويون ۽ اهڙي موقعي تي رحمت جو نزول ٿيندو آهي. جيئن ته حضرت سفيان بن عيينه رَحْمَةُ اللَّهِ عَلَيْهِ فرمائن ٿا: نيڪوڪارن جي ذڪر جي وقت رحمت جو نزول ٿيندو آهي. (حليۃ الاولياء، 7 / 335، رقم : 10750) ته جڏهن نيڪن جي سردار، شهنشاه ابرار صَلَّى اللَّهُ عَلَيْهِ وَآلِهِ وَسَلَّمَ جو ذڪر خير ٿيندو ۽ ان جي نعت پڙهي ويندي ڇا اُن وقت رحمت نازل نه ٿيندي؟ پوءِ جڏهن رحمت جو نزول ٿيندو ته جيڪي ماڻهو اُتي موجود هوندا ڇا انهن تي رحمت نازل نه ٿيندي ۽ جڏهن انهن سڀني تي رحمت نازل ٿيندي ته جنهن جي سالگره ملهائي پئي وڃي اهو مدني گل به اُتي موجود هوندو ته ڇا رحمت جا چنڊا اُن گل تي نه پوندا؟ ۽ جنهن تي رحمت نازل ٿيندي ڇا ان کي برڪت نه ملندي؟ بيشڪ اُن محفل ڪرڻ سان دعائون به ملنديون ۽ برڪتون به حاصل ٿينديون. سالگره وغيره جي موقعي تي هن انداز سان تقريبن ۽ محفلن منعقد ڪيون وڃن. البته جڏهن به محفل نعت جو اهتمام ڪيو ته هڪ مبلغ کي ضرور گهرايو جيڪو سنتن پريو بيان ڪري، مدني گل ڏيئي ۽ اصلاح جي ڪا ڳالهه ٻڌائي الحمد للہ اسان وٽ دعائن جو رواج آهي ته جيئن ٻارن کي دعائون ۽ ان جو ثمر به ملي ۽ آخرت ۾ به ان جو حصو هجي.

ٻارن تي بزرگانِ دين جي نگاهه وجهرائڻ جا فائدا

قرآن پاڪ ۾ دعا جي قبوليت جي بشارت موجود آهي. (أَدْعُوْنِي أَسْتَجِبْ نَكُور) (پ24، المؤمن : 60) ترجمو ڪنزالايمان: ”مون کان دعا ڪيو مان توهان جي دعا قبول ڪندس“ جيڪي ٻار نيڪ بڻجندا، علم جي زيور سان

آراسته ٿيندا ۽ دين متين جي خدمت ڪندا آهن، ڪهڙي خبر (ننڍي ۾) انهن کي دعائون ملنديون هجن ۽ انهن دعائن جي اثرن جي ڪري اهي ايترو وڏو مقام حاصل ڪندا هجن! جيتوڻيڪ اهو ڪنهن کي معلوم ناهي هوندو ته منهنجي حق ۾ ڪنهن جي دُعا قبول ٿئي آهي. اڳي جا ماڻهو پنهنجي ٻارن کي بزرگانِ دين رَحْمَةُ اللهِ عَلَيْهِم جي بارگاه ۾ کڻي ايندا هئا، ٻارن جي لاءِ انهن کان دُعا ڪرائيندا هئا، پنهنجي ٻارن تي انهن جي نگاهه وجهرائيندا ۽ دم ڪرائيندا هئا. جڏهن مون لاءِ حفاظتي اُمور جا مسئلا ڪونه هئا ۽ مون کي نماز پڙهڻ جي لاءِ وڃڻ جي آزادي هئي اُن وقت مون ڪيئي ڀيرا ڏٺو ته وڏي عمر جا چوڪرا ننڍن ٻارن کي کنيو يا ٿانو ۾ پاڻي جهليو مسجد جي ٻاهر بيٺا هوندا هئا ته جيئن جيڪو به نمازي ايندو وڃي اُن ٻار يا پاڻي تي دم ڪندو وڃي. هاڻي به شايد ائين ئي ڪندا هجن. اهو هڪ سنو ۽ نيڪ ڪم آهي اهڙي طرح ڪرڻ سان الله پاڪ جي رحمت شامل حال رهندي آهي ۽ خوب برڪتون به ملنديون آهن. بهرحال اسان سڀني کي بيان ڪيل طريقي جي مطابق پنهنجي ٻارن جي سالگره ملهائڻ گهرجي.

ديني ماحول ۾ سالگره ملهائڻ جو انداز

سوال: دعوتِ اسلامي جي ديني ماحول ۾ ٻارن جي سالگره ملهائڻ جو انداز ڪهڙو آهي؟

جواب: اسان جي ديني ماحول ۾ سالگره ملهائڻ جو انداز هي آهي ته اسان محفلِ نعت جو پروگرام ڪندا آهيون. پوءِ نياز جو اتمام ڪري ان کي سرڪارِ مدينه صَلَّى اللهُ عَلَيْهِ وَسَلَّمَ غوثِ پاڪ ۽ ٻين بزرگانِ دين رَحْمَةُ اللهِ عَلَيْهِم جي بارگاه ۾ نذر ڪيو ويندو آهي. نه ته عام طور تي سالگره ملهائڻ

۾ ڪيڪ ڪٽڻ، ڏيئا ٻارڻ ۽ معاذالله ڦوڪڻا ڦاڙڻ هوندو آهي حالانڪ ڦوڪڻا ڦاڙڻ جائز ناهي چوڻ اهو مال کي ضايع ڪرڻ آهي. دعوتِ اسلامي جي ديني ماحول ۾ اهو طريقو ناهي. جيڪڏهن ڪو ائين ڪري ٿو ته ان جي متعلق ائين نه چيو وڃي ته اهو دعوتِ اسلامي وارو آهي. ديني ماحول ۾ سالگرهه ملهائڻ جو جيڪو انداز آهي، اهو جائز طريقو آهي، ڪوبه عقلمند ان کي غلط نه ٿو چئي سگهي. ها! ان کي سنڌن ڀريو نه چيو ويندو. اهڙي طرح جيڪڏهن توهان به پنهنجي ٻارن جو سالگرهه ملهايو ته انهيءَ بهاني ڪجهه مٿن مائٽن کي جمع ڪيو ۽ غوثِ پاڪ رحمۃ الله عليه جو نياز ڪيو. ڪنهن نيڪ انسان مثلاً مسجد جي امام صاحب، ڪنهن عالم سڳوري يا ڪنهن مبلغ کي گهرائي ٻارن جي لاءِ دعا ڪرايو، ان شاء الله ثواب جو تمام گهڻو خزانو حاصل ڪندؤ.

هر روز عمر ۾ اضافو ٿيندو آهي يا ڪمي؟

سوال: سالگرهه جي موقعي تي چيو ويندو آهي: ”ٻار هڪ سال وڏو ٿي ويو“ ڇا واقعي ٻار جي عمر ۾ اضافو ٿيندو آهي ۽ اهڙي موقعي تي اهڙي طرح جا جملا ڳالهائڻ ۾ ڪو حرج نه ناهي؟

جواب: اڄڪلهه سالگرهه جي موقعي تي ماڻهو چوندا آهن: ”ٻار هيترن سالن جو ٿي ويو ۽ هيٿرو وڏو ٿي ويو“ درحقيقت اهو وڏو ناهي ٿيندو بلڪه ننڍو ٿي ويندو آهي. مثلاً الله پاڪ جي علم ۾ رضا حسن جي عمر 92 سال هجي ۽ هاڻي ان تي سال گذاري ڇڏيا ته هيءُ بظاهر وڏو ٿيو ان کي وڏو چوڻ ۾ ڪو حرج ناهي پر حقيقت ۾ هيءُ 89 سال جو وڃي رهيو آهي يعني تي سال ننڍو ٿي چڪو آهي. سالگرهه جي موقعي

تي هن انداز مان به عبرت حاصل ڪري سگهجي ٿي. اڄڪله پوڙها ماڻهو به پنهنجي سالگره ملهائيندا ۽ خوش ٿيندا آهن حالانڪ پوڙهو ۽ خوشي هي ٻئي متضاد شيون آهن. پوڙهو مسڪرائيندو به آهي ته ان جي پٺيان غمن جي دنيا هوندي آهي، جيڪڏهن ڪلندو آهي ته پٺيان صدمن جو طوفان هوندو آهي پر اهو انهيءَ پوڙهي سان ٿيندو آهي جيڪو حُساس طبيعت جو مالڪ هجي، جنهن جي سامهون پنهنجو موت هجي ۽ اهو خوفِ خدا رکڻ وارو هجي. جيڪي پوڙها ماڻهو غفلت جو شڪار هوندا آهن اهڙا پوڙها منهنجي مراد ناهن. مان انهن جي ڳالهه پيو ڪيان جن کي منهنجون ڳالهيون سمجه ۾ اينديون آهن ۽ انهن کي ان ڳالهه جو شعور به هوندو آهي.

سالگره جي موقعي تي ڦوڪڻا ڦاڙڻ ۽ ڪيڪ ڪڍڻ ڪيئن؟

سوال: سالگره تي ڦوڪڻو ڦاڙڻ ۽ ڪيڪ ڪڍڻ ڪيئن؟

جواب: موجوده دور ۾ ته سالگره جي موقعي تي ماڻهن جو اهڙوئي حال آهي جو خوب تهڪ ڏيندا، زور زور سان Happy Birth Day چوندي ڦوڪڻا ڦاڙيندا آهن، حالانڪ ڦوڪڻو ڦاڙڻ اسراف ۽ هڪ فضول شيءِ آهي، هن ۾ مال ضايع ٿي رهيو هوندو آهي. صرف ڦوڪڻا لڳائڻ ناجائز ناهي بلڪه انهن کي ڦاڙي ضايع ڪرڻ اسراف آهي تنهنڪري اهڙي رسم جي ابتدائي نه ڪئي وڃي جنهن سان مسئلن کي منهن ڏيڻو پئي. اسان سالگره تي نه ڦوڪڻا ڦاڙيندا آهيون نه ئي ڪيڪ کڻيندا آهيون چوڻه مونکي اهو پسند ناهي. منهنجي سالگره يعني Birt Day 26

رمضان المبارڪ تي اسلامي پاڻر ملهائيندا آهن پر مونڪي خبر آهي ته ان سان مونڪي خوشي ٿيندي آهي يا نه؟ ”مَنْ آتَمَ كَهَ مَنْ دَانَمَ“ يعني مان پنهنجي باري ۾ ڄاڻان ٿو ته مان ڇا آهيان؟“ ان ۾ بعض اسلامي پاڻر ڪيڪ ڪٽيندا آهن، اهي ڪيڪ مونڪي به مليا آهن پر مان ائين ڪرڻ وارن کي باربار سمجهائيندو آهيان ته هن پيري ته ڪيڪ ڪٽي ورتو اٿو آئنده ائين نه ڪجو. مان اهڙي طرزِ عمل کي رواج ڏيڻ نٿو چاهيان چوٽه سالگره جي عام تقريبن ۾ جڏهن ڪيڪ ڪٽبو آهي ته ٽاڙيون وڃنديون آهن، Happy Birth Day چوندي خوب ڪل پوڳ ۽ وڏا تهڪ ڏنا ويندا آهن. انهن کي اها خبر ناهي هوندي ته هن ۾ ڪيتريون سنتون رهجي وينديون آهن، وري هن کان وڌيڪ هيءَ ته مرد ۽ عورت جو بي پرده ملڻ جلڻ ۽ گڏوگڏ ٽاڙيون وڃائڻ جو به سلسلو هوندو آهي جڏهن ته ”مرد ۽ عورت جو بي پرده ملڻ جلڻ ۽ ٽاڙيون وڃائڻ حرام آهي.“ (پارشريعت، 3 / 511، حصه 16: ماخوذا) تنهنڪري ڪيڪ ڪٽڻ ۽ ٽاڙيون وڃائڻ جي بدران نعت خواني جو اهمام ڪيو وڃي، جيڪڏهن نعت خواني ۾ ڪنهن جي دل نه به لڳي ته هو ٽاڙيون وڃائڻ ۽ ان جهڙي ٻين گناهن کان محفوظ رهندو. هن جي ڪنن ۾ نعتِ رسول ميناڄ پهچائيندي رهندي ۽ ان جون برڪتون ملنديون ۽ ان شاءالله رحمت جو گهڻو حصو به هٿ ايندو.

علماء و صلحاء جي بارگاه ۾ ٻارن کي وٺي وڃڻ فائديمند هوندو آهي

سوال: اِمَامُ الْحَرَمَيْنِ حضرت سيدنا عبدالملڪ بن عبدالله جُوڻِي ۽ رَحْمَةُ اللهِ عَلَيْهِ حضرت سيّدنا امام محمد غزالي رَحْمَةُ اللهِ عَلَيْهِ جا استاد آهن، انهن کي ڏسي ئي حضرت سيّدنا امام محمد غزالي رَحْمَةُ اللهِ عَلَيْهِ علمِ دين

حاصل ڪرڻ جي طرف مائل ٿيا، پاڻ رَحْمَةُ اللهِ عَلَيْهِ فرمائڻ ٿا: مونکي جيڪو مقام ۽ مرتبو مليو اُن جو ظاهري سبب اهو آهي ته منهنجو والد مونکي عالمن ۽ صالحن جي بارگاه ۾ وٺي ويندو هو ۽ انهن کان منهنجي لاءِ دعائون ڪرائيندو هو. اهو ارشاد فرمايو ته ڇا عالمن ۽ صالحن جي بارگاه ۾ هاڻي به ٻارن کي وٺي وڃڻ ۽ انهن سان ٻارن جي حق ۾ دعائون ڪرائڻ فائديمند آهي؟ (مفتي صاحب جو سوال)

جواب: عالمن ۽ صالحن جي بارگاه ۾ ٻارن کي وٺي وڃڻ بيشڪ فائديمند آهي، هن ۾ ڪو شڪ و شبهو ناهي. ڪنهن به نيڪ ماڻهو کان ٻارن تي نگاهه وجهرائي ۽ انهن جي حق ۾ دعا ڪرائي سگهجي ٿي. اعليٰ حضرت، امام اهل سنت مولانا شاه امام احمد رضا خان رَحْمَةُ اللهِ عَلَيْهِ فتاويٰ رضويه، جلد 22 صفحي 394 تي ڪجهه هن طرح تحرير فرمايو آهي ته هڪ پيري حضرت سيدنا شيخ شهاب الدين سهروردي رَحْمَةُ اللهِ عَلَيْهِ مني شريف ۾ موجود مسجد خيف شريف جي صحن مان اچي وڃي رهيا هئا. ڪنهن عرض ڪيو: اوهان ائين ڇو پيا ڪيو؟ ارشاد فرمايائون: مان ان ڪري ائين ڪري رهيو آهيان ته الله پاڪ جا ڪجهه ٻانها اهڙا آهن جو جڏهن انهن جي نگاهه ڪنهن تي پوندي آهي ته ان کي هميشه واري سعادت ملي ويندي آهي.¹

¹ (حضرت سيدنا علامه محمد عبدالرؤف مناوي رَحْمَةُ اللهِ عَلَيْهِ تحرير فرمائڻ ٿا: حضرت سيدنا شيخ شهاب الدين سهروردي رَحْمَةُ اللهِ عَلَيْهِ ايام منيٰ ۾ مسجد خيف شريف جي صحن ۾ هلي رهيا هئا. ڪنهن سبب پڇيو ته، فرمايائون: لِيُوَعِّزَ اِيَّاهُ اِلَى شَخْصٍ اُكْسَبُوهُ سَعَادَةً اَلْاَكْبَرُ فَاَنَّا اَطْلُبُ ذَلِكَ يعني الله پاڪ جا ڪجهه ٻانها اهڙا آهن جو جڏهن انهن جي نگاهه ڪنهن شخص تي پوندي آهي ته ان کي هميشه جي سعادت عطا فرمائي ڇڏيندي آهي، مان انهيءَ نگاهه جي ڳولها ۾ هلي رهيو آهيان. (التفسير بشرح الجامع الصغير، 1 / 485))

ياد رهي! ڪنهن ڪرڪيٽر، فلم ايڪٽر ۽ ڊانسر سان پنهنجي ٻارن کي ملرائڻ سعادتي جي ڳالهه ناهي. بلڪ بربادي وارو ڪم آهي. جيڪڏهن ڪو شخص نيڪين جي حوالي سان مشهور ناهي پر هو نمازي آهي، ڏاڙهي وارو آهي، عمامو شريف سڃاڻي ٿو يا توپي پائي ٿو ته ائين ڏسي عام طور تي اندازو ٿي وڃي ٿو ته هن طرح جو اگر ڪو نيڪ ٻانهو هجي ته ان وٽ پنهنجي ٻارن تي نگاهه وجهرائڻ جي لاءِ وڃو، ڀلي دم نه به ڪرايو، صرف ان جي سامهون ٻارن کي بيهاري ڇڏيو يا ان جي هٿ ۾ ڏئي ڇڏيو جو ان جي نيڪ نظر پئجي وئي ۽ ان ڪٿي ٻارن کي چميو ته مدينه مدينه ٿي ويندو.

زبان جي هڪ دور ڪرڻ جو وظيفو

سوال: جنهن جي زبان گفتگو ڪندي ڪندي اٿڪندي هجي ان جي لاءِ روحاني وظيفو عطا فرمايو. (شارح مان سوال)

جواب: هر نماز کان پوءِ ست ڀيرا هي چار آيتون پڙهو، اگر ست ڀيرا نٿا پڙهي سگهو ته هڪ ئي ڀيرو پڙهي وٺو:

رَبِّ اشْرَحْ لِي صَدْرِي ۱۵ وَيَسِّرْ لِي أَمْرِي ۱۶ وَاحْلُلْ عُقْدَةً مِّنْ لِّسَانِي ۱۷ يَفْقَهُوا قَوْلِي ۱۸

ترجمو ڪنزالايمان: اي منهنجا رب منهنجي واسطي منهنجو سينو کولي ڇڏ ۽ منهنجي واسطي منهنجو ڪم سولو ڪر ۽ منهنجي زبان جي ڳنڍ کول. جيئن اهي منهنجي ڳالهه سمجهن.

پهرين آيت جي شروع ۾ لفظ ”قَالَ“ آهي وظيفو ڪندي هن لفظ کي نه پڙهو. جيڪڏهن پڙهيو ته هي حضرت سيدنا موسيٰ ڪليم الله عليه السلام جي قول جي حڪايت ٿي ويندي جو هي سندن دُعا آهي. انهن ننڍپڻ ۾ وات ۾ ڪوئلو رکيو هو جنهن جي ڪري زبان شريف ۾ هٻڪ پيدا ٿي ته الله پاڪ انهن کي هيءُ دُعا تعليم طور فرمائي. جيڪڏهن ٻار ٻاتو هجي ۽ هو پاڻ هنن آيتن کي نه پڙهي سگهندو هجي ته ماءُ پيءُ يا ڪوبه جيڪو درست قرآن پاڪ پڙهي سگهندو هجي اهو پڙهي اُن تي دم ڪري ڇڏيندو ڪري الله ڪريم ان جي زبان جي ڳنڍ کولي ڇڏيندو.

اغوا کان حفاظت جون احتياطي تدبيرون ۽ وظيفا

سوال: اڄڪلهه ٻارن جي اغوا ۾ تمام گهڻو اضافو ٿي رهيو آهي تنهنڪري هن حوالي سان احتياطي تدبير ۽ اُوراد و وظائف ٻڌايو. (حيدرآباد کان سوال)

جواب: جي ها! اڄڪلهه ٻارن جي اغوا جي واردات جو سلسلو وڌندو پيو وڃي. الله پاڪ ڪرم فرمائي خبر ناهي ٻارن کي ڇو اغوا ڪيو ٿو وڃي. مونکي صوتي پيغام (Audio Message) جي ذريعي هڪ اسلامي پيءُ ٻڌايو ته زمزم نگر (حيدرآباد) ۾ هڪ ڇهه سالن جي ٻارڙيءَ کي اغوا ڪيو ويو ۽ پوءِ ٻئي ڏينهن اُن جو لاش ٻوري ۾ بند ٽڪرا ٽڪرا حالت ۾ هڪ ڪچري جي ڍير مان مليو. ويچاري ڇهه سالن جي ٻارڙي کي اهڙي طرح بيدرد سان شهيد ڪري ڪچري جي ڍير تي اڇلائي ڇڏڻ سمجهه کان ٻاهر آهي. عام طور دشمني ۽ خانداني مسئلن

جي بنياد تي ماڻهو هن طرح جون وارداتون ڪندا رهن ٿا. هن واقعي ۾ ويچارِي ٻارڙيءَ جي والدين جي لاءِ وڏي صدمي جي ڳالهه آهي الله پاڪ انهن کي صبر عطا فرمائي. اهڙي طرح تاون جون رقمون وصول ڪرڻ جي لاءِ جڏهن ڪنهن جي ٻار کي کنيو ويندو آهي ته اُن جي سڄي خاندان، ڪٽنب ۽ قبيلي جون ننڍون حرام ٿي وينديون هونديون! ظاهر آهي ٻارن جي اغواءَ جون وارداتون ڪرڻ وارا مدني چينل ڪو نه ڏسندا هوندا چوڻهه اکر ڏسن ها ته اهڙي طرح جا ڪم نه ڪن ها. ٻار اغوا ڪري ماڻهن کي پريشان ڪرڻ وارن کي الله پاڪ هدايت نصيب فرمائي ۽ ڪاش! انهن کي اهو سوچڻ جي توفيق ملي وڃي ته ٻار اغوا ڪرڻ گناه جو ڪم آهي ۽ انهن کي عنقریب مرڻو آهي.

ٻارن کي اڪيلون ڇڏيو وڃي

ٻارن جي حفاظت جي لاءِ هڪ احتياطي تدبير اها آهي ته ٻارن کي تنهنهه ڇڏيو وڃي ۽ اچڻ وڃڻ ۾ انهن سان ڪونه ڪو وڏو ضرور موجود هجي چوڻهه تنهنهه هئڻ جي صورت ۾ يقيناً انهن جي اغوا ٿيڻ جو خطرو وڌي ويندو ۽ ڪنهن وڏي جو گڏ هئڻ جي صورت ۾ گهٽجي ويندو. پڻ ٻارن کي اها تربيت ڏني وڃي ته انهن کي جڏهن ڪو پڪڙڻ چاهي ته روئڻ ۽ دانهون ڪرڻ شروع ڪن ته جيئن اغوا ڪرڻ وارا اُن خوف کان گهٽجي پڄي وڃن ته ماڻهو جمع ٿي انهن کي ڪٿي پڪڙي نه وٺن. ٻارن جو اهو ذهن به بڻايو وڃي ته ڪو ڪيتري ئي لالچ چوڻهه ڏئي، تافيون ۽ رانديڪا ڏيکاري پر ان سان گڏ نه وڃن. مونکي گهر ۾ ابتدائي کان اها تعليم ۽ تربيت ڏني وئي هئي ته ڪو پيسا ۽ يا ڪا ٻي

شيء ڏٺي بلڪ منهنجي والده ته ايسيتائين سمجھائيندي هئي ته ڪو سون جو ڍير به اوهان جي سامهون رکي ڇڏي تڏهن به ان سان گڏ نه وڃجو.

ٻارن جي حفاظت جو وظيفو

ٻارن جي حفاظت جو وظيفو هي آهي ته شروع ۽ آخر ۾ درود شريف ۽ يارهن ڀيرا ”يَا حَافِظُ يَا حَفِيزُ“ پڙهي ڪري جيڪڏهن ٻارن تي دم ڪيو وڃي ته حفاظت رهندي ۽ ان شاء الله ڪوبه انهن کي اغوا نه ڪري سگهندو. الحمد لله مجلس روحاني علاج جي تحت ملڪ ۽ بيروني ملڪ ۾ سيڪڙو بلڪ هزارين بستا قائم آهن ۽ عالمي مدني مرڪز فيضانِ مدينه ڪراچي ۾ به بستو قائم آهي لهنذا تعويذاتِ عطاريه جي بستي تان حفاظت جو تعويذ حاصل ڪري ٻارن کي پارايو وڃي ته جيئن اگر ڪو اغوا ڪرڻ چاهي به ته اُن وقت انهن کي پڪارڻ ياد اچي وڃي ۽ هو رڙيون ڪرڻ شروع ڪري ڇڏين يا الله پاڪ انهن جي مدد جي لاءِ ڪنهن کي موڪلي ڇڏي ۽ اغوا ڪرڻ وارا ان کي ڏسي پڇي وڃن يا اغوا ڪرڻ جي لاءِ جڏهن اهي ٻارن جي طرف هٿ وڌائين ته انهن تي خوف طاري ٿي وڃي ۽ هو پوئين پير پڇي وڃن ته تعويذ جي برڪت سان الله پاڪ جي طرفان اهڙي طرح جا سبب پيدا ٿئي سگهن ٿا. ۽ ائين تعويذ جي ذريعي ٻارن جي حفاظت جي صورت بڻجي سگهي ٿي.

وڏن جي حفاظت جو وظيفو

وڏن جي لاءِ حفاظت جو وظيفو اهو آهي ته جڏهن هو وضو ڪن ته هر عضوو ڏوئيندي وقت هڪ ڀيرو ”يَا قَادِرُ“ پڙهي ڇڏيندا ڪن مثلاً جڏهن

وضو شروع ڪيو ته ساڄو هٿ ۽ کاٻو هٿ ڏوئيندي وقت هڪ ڀيرو ”يَا قَادِرُ“ پڙهو، انهيءَ طرح جڏهن هڪ ڀيرو گُرڙي ڪيو ته ٻئي ڀيري گُرڙي ڪرڻ کان اڳ ۾ هڪ ڀيرو ”يَا قَادِرُ“ پڙهو، پوءِ جڏهن هڪ ڀيرو نڪ ۾ پاڻي چاڙهيو ته هاڻي رکجي وڃو ۽ هڪ ڀيرو ”يَا قَادِرُ“ پڙهي ڪري وڌيڪ ٻه ڀيرا نڪ ۾ پاڻي چاڙهيو. انهيءَ طرح هر عضوو ڏوئيندي ۽ مٿي جو مسح ڪندي وقت هڪ ڀيرو ”يَا قَادِرُ“ پڙهي وٺو، ان سان گڏوگڏ دعائون به پڙهي سگهجن ٿيون پر دعائن جي جڳهه درود شريف پڙهڻ افضل آهي تنهنڪري درود شريف پڙهيو وڃي. جيڪي ماڻهو اهڙي طرح احتياط ڪندا ۽ اوراد و وظائف پڙهندا ته ان شاء الله بهتري ايندي.

هٿ ڏوئڻ جي جاءِ تي وضو ڪندي وقت ”يَا قَادِرُ“ پڙهڻ ڪيئن؟

سوال: ڇا باثروم ۾ هٿ ڏوئڻ واري جاءِ تي وضو ڪندي ”يَا قَادِرُ“ پڙهي سگهون ٿا؟

جواب: اڄڪلهه امير ماڻهن جي گهرن ۾ آسائشن جو پورو انتظام هوندو آهي ۽ زبردست ڊيڪوريشن هوندي آهي. انهيءَ طرح متوسطه يعني درمياني طبقي جا ماڻهو ۽ جيڪي صرف نالي جا غريب هوندا آهن انهن جي گهرن ۾ به ڊيڪوريشن ۽ سجاوٽ هوندي آهي مگر وضو خانو ناهي هوندو. دعوتِ اسلامي جي ديني ماحول سان لاڳاپيل ماڻهن مان به ڪنهن ڪنهن جي گهر ۾ وضو خاني جو اهمام هوندو آهي. حالانڪ گهرن ۾ وضو خانو بڻائڻ جي تمام گهڻي ترغيب ڏياري وئي آهي ۽ رهنمائي جي لاءِ مڪتبه

المدينه جي شايع ڪيل ”وضو جو طريقو“ نالي رسالي ۾ وضو خاني جو نقشو به ڇاپيو ويو آهي. عام طور گهرن ۾ هٿ ڌوئڻ واري جاءِ تي وضو ڪيو ويندو آهي ۽ هٿ ڌوئڻ واري جاءِ باٿروم ڀرسان ئي بڻيل هوندي آهي. ياد رکو هٿ ڌوئڻ واري جاءِ باٿروم جي ڀرسان هجي ته وضو ڪندي ”يَا قَادِرُ“ ۽ وضو ڪرڻ کان پهريان ”بِسْمِ اللَّهِ“ نٿا پڙهي سگهون. چوڻ ته وضو ڪرڻ کان پهريان ”بِسْمِ اللَّهِ“ پڙهڻ مستحب آهي فقط الله پاڪ جو نالو سنت مؤڪده آهي. (بحر الرائق، 1 / 39) ان جي لاءِ باٿروم ۾ ٺهيل هٿ ڌوئڻ جي جاءِ تي وضو ڪرڻ جي سبب جيڪڏهن ان کي ڇڏڻ جي عادت بڻائيندو ته گنهگار ٿيندو لهن اهڙي صورت ۾ ”بِسْمِ اللَّهِ“ پڙهڻ جي لاءِ باٿروم کان ٻاهر نڪرڻ ضروري ٿي ويندو.

W.C ۽ هٿ ڌوئڻ جي جاءِ الڳ الڳ ڪيو

جيڪڏهن باٿروم جو احاطو وڏو هجي، يا ڪموڊ (Commode) کي سلائيڊنگ ڊور يا ڪلاس (يعني شيشو) لڳائي اهڙي نموني ڪور ڪري ڇڏيو جو هيءُ ڏسڻ ۾ الڳ لڳي ته هن صورت ۾ هٿ ڌوئڻ واري جاءِ تي وضو ڪندي وقت ”يَا قَادِرُ“ ۽ ”بِسْمِ اللَّهِ“ پڙهڻ ۾ ڪو حرج ناهي. ياد رهي خالي پلاسٽڪ جو پردو لڳائي ڪري W.C (ڊبليو. سي) يا ڪموڊ کي ڪور ڪرڻ سان ڪم نه هلندو بلڪه ان جي لاءِ ڪنهن سولڊ شيءِ يعني ڪاٺي، سيمنٽ، ايلومينيم يا هارڊ بورڊ جون ديوارون لڳائي ڪور ڪرڻ ضروري آهي. مون پنهنجي

گهر جي باثروم ۽ فيضان مدينه ۾ پنهنجي زير استعمال باثروم ۾ W.C (ڊبليو. سي) کي اهڙي نموني ڪور ڪرايو آهي. مونکي ڪڏهن ڪڏهن ارب پتي ماڻهن جي گهرن ۾ ويڃڻ جو اتفاق ٿيندو آهي ته وضو ڪرڻ ۾ مزو ناهي ايندو. چوٽه هٿ ڌوئڻ جي جاءِ تي بيهي وضو ڪرڻو پوي ٿو. جن گهرن ۾ هٿ ڌوئڻ جي جاءِ تي وضو ڪرڻو پئي ٿو يا ته انهن گهرن ۾ وڏي عمر جا پوڙها ناهن هوندا يا وري هوندا ته ويچارا بيهي وضو ڪندا هوندا جنهن جي سبب ويچارن جي تنگن ۾ سور ٿيندو هوندو ۽ بعض اوقات اهي ڪري به پوندا هوندا. خيال رهي ته جڏهن پوڙهو ماڻهو ڪرندو آهي ته جيڪڏهن ان جي ڪنهن نازڪ جڳهه تي ڌڪ لڳي پئي يا هڏيون ٽٽي پون ته اهو اُٿي ناهي سگهندو بلڪه ان کي ڪلهي تي کڻي ويڃڻو پوندو آهي ۽ پوءِ ويچاري کي زندگي جا باقي سال تڪليف برداشت ڪرڻ ۾ گذارڻا پوندا آهن. چوٽه ڪمزوري جي ڪري هڏيون آساني سان جڙنديون ناهن. اڄڪلهه گهرن ۾ ماڻهو طرح طرح جون آسائشون، سوئمنگ پل ۽ حوض بڻائڻ ٿا پر وضو خانا بڻائڻ جي لاءِ انهن وٽ به گز جڳهه ناهي هوندي. پنهنجي گهرن ۾ اهڙي جڳهه جو جتي وضو ڪرڻ ۾ سُستي نه ٿئي مسجد جي وضو خاني جيان هڪ وضو خانو بڻايو ۽ اُن ۾ هڪ يا ٻه نل لڳايو ان شاء الله وضو ڪرڻ ۾ تمام گهڻي سولائي ٿي ويندي. جيڪڏهن هن نيت سان پنهنجي گهر ۾ وضو خانو بڻائينداسين ته الله پاڪ جو نالو وٺي سگهون، درود پاڪ پڙهي سگهون ۽ ”يَا قَادِرُ“ پڙهي سگهون ته اهو وضو خانو

به عبادت بڻجي ويندو. وضو خانو ڪهڙي طرح بنايو وڃي ان جي لاءِ دعوتِ اسلامي جي مڪتبه المدينه تان ”وضو جو طريقو“ نامي رسالو حاصل ڪري ان جو مطالعو ڪيو، هن رسالي ۾ وضو خانو بنائڻ جا مدني گل ۽ تصوير به ڏني وئي آهي ته ڪهڙي نموني وضو خانو بنائڻو آهي.

ڪارٽون واري چيل پائن ڪيئن؟

سوال: اڄڪلهه ٻار ڪارٽون واري چيل ۽ ڪارٽون وارا رانديڪا وٺڻ جي ضد ڪندا آهن، جڏهن ته اسان وڏڙن کان ٻڌو آهي ته ڪارٽون واري ڪا شيءِ گهر ۾ نه رکڻ گهرجي، هن بابت شرعي رهنمائي فرمايو.

جواب: جيڪو ڪارٽون ڪنهن جاندار مثلاً اهڙي زنده انسان يا جانور جي تصوير ڪشي ڪري جيڪو ڀاتو ويندو هجي ته اهڙو ڪارٽون بنائڻ، ناجائز ۽ ممنوع آهي، چوڻو اهو تصوير جي حڪم ۾ آهي. (مرقاۃ المفاتيح، 8 / 266، تحت الحديث: 4489) رهيو معاملو تصوير واري جوتن جو! ته جوتي ۾ جهڙي به تصوير هجي، ڀلي ڪنهن انسان جي صحيح تصوير به هجي تڏهن به اگر ٻار اهي جوتا پائي ٿو ته ڪا ممانعت ناهي، چوڻو جوتو توهين جي جڳهه آهي، اُن تي موجود تصوير نه رحمت جي ملائڪن جي لاءِ رڪاوٽ آهي ۽ نه ئي نماز ۾ ان سان ڪو مسئلو پيدا ٿيندو. (بهار شريعت، 1 / 629، حصہ : 3 ماخوذاً) البته جوتن تي جاندار جي تصوير بنائڻ وارو گنهگار آهي. (مرقاۃ المفاتيح، 8 / 266، تحت

الحديث: (4489). جائز رانديڪن سان ڪيڏي سگهجي ٿو، پر انهن کي توهين جي جڳهه تي رکيو وڃي. بعض ماڻهو رانديڪن جي لاءِ گهر ۾ شوڪيس يا خانا ٺهرائيندا آهن ۽ ان ۾ اهڙين تصويرن وارا رانديڪا رکندا آهن جيڪي جاندار جي تصوير ڪشي ڪري رهيا هوندا آهن، ان تي وعيد آهي انهن جي ڪري رحمت جا ملائڪا گهر ۾ داخل ناهن ٿيندا. (بخاري، 2 / 385، حديث: 3225) البت اهڙا رانديڪا جيڪڏهن هيڏانهن هوڏانهن پيل هجن ۽ پيرن ۾ لتاڙجندا هجن ته ممانعت ناهي.

ٻارن سان نرمي ڪيو

سوال: ڇا ڪيڏو ڪڏو وارن ننڍن ٻارن کي والدين جي خدمت ڪرڻ گهرجي؟ (هڪ ننڍي ٻار جو سوال)

جواب: ننڍي ٻارن کي به والدين جي خدمت ڪرڻ گهرجي، هيئن ئي ڪان خدمت ڪندا ته وڏا ٿي خدمت ڪرڻ جي عادت بڻبي، پڻ ان سان والدين جون دعائون ملنديون ۽ هو خوش به ٿيندا. البت ماءُ پيءُ کي گهرجي ته ٻار کان طاقت ۽ همت جي مطابق خدمت وٺن، ايتري خدمت نه وٺن جو ٻار تي بوجھ پئجي وڃي ۽ هو ٽڪجي پون. جڏهن ٻار خدمت ڪري ته والدين کي گهرجي ته ان جي دلجوئي ۽ حوصله افزائي ڪن، دلجوئي ثواب جو ڪم آهي ۽ حوصله افزائي ٻار جي پگهار آهي. دلجوئي جو دنياوي فائدو اهو ٿيندو آهي ته ٻار گهڻو ڪم ڪندو آهي ۽ خوش دلي سان ڪندو آهي. جيستائين ٻار جي حوصله افزائي نه ٿيندي هو ترقي نه ڪندو. اگر ٻار کي ٽوڪيندا ۽ ڌڙڪا ڏيندا رهندو ته ان جو دل ٽٽي پوندو. ٻار ڪڏهن تمام سٺو ڪم ڪري وٺي ته ان کي انعام به

ڏيڻ گهرجي ۽ دعائون ڏيڻ گهرجن، ائين نه ٿئي ته هر وقت ٻار کي چڙهيندا ۽ پاراتا ڏيندا رهو، چوٽه خدانخواستہ قبوليت جي گهڙي هجي ۽ ان کي بددعا لڳي وئي ته روئڻو به اوهان کي پوندو. جيڪي والدين هر وقت پنهنجي ٻارن کي چڙهيندا رهن ٿا انهن ۾ علم ۽ تربيت جي ڪمي هوندي آهي. ماءُ ٻارن جي پيءُ جو ذهن بڻائيندي ته ”تو هن کي ايتري قدر بگاڙيو آهي، تون ان کي ڪجهه نٿو چئين، مارين نٿو، دڙڪا نٿو ڏئين، ان کي مار ڏي، پيءُ جو رعب هوندو آهي، سختي ڪر.“ اگر پيءُ انهن ڳالهين ۾ اچي ٻارن سان اهڙو سلوڪ ڪري ته اولاد وڏو ٿي ايترو بيباڪ ٿي ويندو آهي جو والدين کي اولڊ هائوس (Old House) جو رستو ڏيکاريندو آهي. ماءُ پيءُ جي پنهنجي پلائي انهيءَ ۾ آهي ته ٻارن سان نرمي ڪن ۽ پيار ڪن، نيڪ آهي ضرورت طور شريعت جي حد ۾ رهي ڪري سختي به ڪري سگهجي ٿي، پر ڳالهه ڳالهه تي چڙهڻ ۽ ٽوڪڻ درست ناهي، بلڪ نقصانده هوندو آهي.

ٻار ضد ڇو ڪندا آهن؟

سوال: ننڍا ٻار تمام گهڻا ضدي هوندا آهن انهن جي اهڙي تربيت ڪيئن ڪجي جو اهي ضد ڇڏي ڏين ۽ جڏهن اهي ضد ڪن ته ان وقت ڇا ڪجي جو اهي ضد کان باز اچي وڃن؟ پڻ ٻارن جي تربيت جي حوالي سان رهنمائي فرمايو.

جواب: اگر اهي ضد ٿي نه ڪن ته پوءِ انهن کي ٻار ڪير چونڊو؟ ظاهر آهي ٻار آهن ٿورو گهڻو ضد ته ڪندا ئي آهن، انهن کان وڌن کي سڪڻ گهرجي، ڇڻ ته اهي ضد ڪري پنهنجي باري ۾ ٻڌائي رهيا هوندا آهن ته

مان ٻار آهيان پر توهان ٻار ناهيو تنهنڪري اوهان ضد نه ڪندا ڪيو.
يعني ضد ڪرڻ ٻارن جو ڪم آهي وڌڻ جو ڪم ناهي.

ٻارن جو مستقل طور ضدي بڻجي وڃڻ جو سبب اهو هوندو آهي ته والدين شروع ٿي کان انهن جي هر ضد پوري ڪندا آهن پوءِ ٻار وڏا ٿي به انهيءَ عادت ۾ مبتلا رهندا آهن. شروع شروع ۾ ٻار تمام پيارو لڳندو آهي جيڪو گهرندو آهي ان کان وڌيڪ ڏياريو ويندو آهي پر ٿورو وڏو ٿيڻ کان بعد ان جي خواهش پوري ناهي ڪئي ويندي، هن طرح ٻار جي ذهن ۾ اها ڳالهه ويهي رهندي آهي ته پهريان جيڪو گهرندو هيس ملي ويندو هو پر هاڻي منهنجا مطالبات مڃيا وڃن، ايئن هو ضد شروع ڪندو آهي. بعض اوقات واقعي خوامخواه جي ضد ڪري رهيو هوندو آهي پر ان جو هرگز اهو حل ناهي ته ٻار کي مارڪٽ ڪئي وڃي بلڪه ان جو علاج هيءُ آهي ته ٻار جي ضد پوري ڪرڻ ڇڏي ڏيو آهسته آهسته ان جي عادت نڪري ويندي. هن مان اهو مطلب ناهي ته يڪدم ٻارن کي هر شيءِ وٺي ڏيڻ بند ڪري ڇڏيو بلڪه ڪڏهن ڪڏهن ضد پوري به ڪري ڇڏيندا ڪيو نه ته ٻار باغي ۽ والدين کان بدذهن ٿي ويندا، ان جي ذهن ۾ غيرفطري طور هيءُ ڳالهه ويهي رهندي ته منهنجا والدين مون تي ظلم ڪن ٿا. اهڙا ئي ٻار هوندا آهن جيڪي وڏا ٿي چوندا آهن ته اسان کي پنهنجي والدين جو پيار ناهي مليو! ڀلائي انهيءَ ۾ آهي ته حڪمت عملي سان پنهنجي ٻارن جي ضد جي عادت ختم ڪيو. ياد رکو! هيءَ عادت فلفور ختم نٿي ٿي سگهي. بعض والدين پنهنجي اولاد سان انتهائي نامناسب رويو اپنائيندا آهن، انهن کي ٿوري ٿوري ڳالهه تي ڇڙببندا آهن بلڪه مارڪٽ به ڪندا آهن، انهن جو ڪو مطالبو ناهن مڃيندا، انهن جو مان ناهين رکندا، خرچ ڪندا ته آهن پر ٻار

جي چوڻ تي ناهن ڪندا پنهنجي طور تي جيڪو سمجھ ۾ ايندو آهي ڪندا رهندا آهن، اهڙي طرح ٻار پنهنجي والدين کان باغي ٿي ويندا آهن ۽ پوءِ ويچارا نافرمان ٿي لهي پنهنجي آخرت برباد ڪري ويهندا آهن.

ٻارن جي ضد دور ڪرڻ جو روحاني علاج

ٻار جيڪڏهن ضد ڪندو هجي ۽ والدين مان ڪوئي درست قرآن پاڪ پڙهڻ ڄاڻندو هجي ته روزانو هڪ هڪ ڀيرو يا ٽي ٽي ڀيرا سورة فلق ۽ سورة الناس اول آخر هڪ ڀيرو يا ٽي ڀيرا درود شريف پڙهي ٻار تي دم ڪن ته ان شاءالله بهتري ايندي.

هٽو ۽ پٽو ڪير آهن

سوال: وڏا بعض اوقات ٻارن کي ڊيڄارڻ جي لاءِ چوندا آهن ”هٽو اچي ويندي، يا پٽو اچي ويندي، يا هٽو! آڇ هن کي ڪٿي وڃ“ هي هٽو ۽ پٽو ڪير آهن؟ جيڪي نظر به نٿا اچن ۽ ٻار انهن کان ڊڄن به ٿا. (محمد دانيال عطاري طالب علم مدرستہ المدينه ڪورنگي نمبر اڍائي، ڪراچي)

جواب: هي هٽو ۽ پٽو فرضي نالا آهن، هنن جو ڪوبه وجود ناهي. ٻارن کي هن طرح چوڻ ته ”پٽو اچي ويندو، توکي ڪٿي ويندو، يا توکي فقير ڪٿي ويندو، هو ڏس پٽو“ بعض صورتن ۾ ڪوڙ به هوندو آهي ۽ ماءُ پيءُ جي اعمالنامي ۾ گناه لکيو ويندو آهي. (ابو داود، 4 / 387، حديث: 4991 ماخوذا)

وڌيڪ هن جو نقصان اهو ٿيندو آهي ته ٻار ڊڄڻو ٿي ويندو آهي ۽ ان جي دل ۾ خوف ويهي رهندو آهي. پوءِ فجر جي لاءِ اوندا هي ۾ نڪرڻ کان به ڊڄندو آهي. ٻارن کي بهادر بنائڻ گهرجي، ڊڄڻو نه بنائڻ گهرجي.

بعض اوقات والدين ٻارن کي چوندا آهن ته ”توهان کي رانديکا وٺي ڏينداسي، بسڪٽ ڏينداسين، چاڪليٽ ڏينداسين، هي ڏينداسين ۽ هو ڏينداسين“ ۽ نيت اها هوندي اٿن ته ”صرف چپ ڪن، وٺي نه ڏيندا“ اهڙي طرح ڪوڙ ڳالهائڻ نه گهرجي. الله پاڪ اسان سڀني کي سچو بڻائي.

بنا اجازت پيءُ جي موٽرسائيڪل هلائڻ کيئن؟

سوال: کي ٻار بنا پڇڻ جي پيءُ جي موٽرسائيڪل هلائيندا آهن ۽ چپ چاپ اچي بيهاريندا آهن، ائين ڪرڻ کيئن؟ (محمد طلحه عطاري، طالب علم شعبه حفظ مدرسه المدينه عزيز آباد، ڪراچي)

جواب: هن ۾ ٽي غلطيون سامهون اچي رهيون آهن. هڪ هيءَ ته پيءُ جي اجازت کان بنا موٽرسائيڪل هلائي، ظاهر آهي ته ان ۾ پيءُ جي رضامندي نه هوندي ان کي خبر پوندي ته ناراض به ٿيندو. ٻي غلطي اها ڪئي ته بنا لائسنس گاڏي هلائي، جڏهن ته ٽئين غلطي اها ڪئي ته ننڍڙي عمر ۾ گاڏي هلائي. چوٽه 18 سال کان گهٽ عمر جي ٻارن کي گاڏي هلائڻ منع آهي. ايڪسپڊنٽ جو گهڻو خطرو هوندو آهي ۽ 18 سال کان گهٽ عمر ٻارن جو لائسنس به ناهي بڻبو. بنا اجازت ۽ اهو به ننڍي عمر ۾ گاڏي نه هلائڻ گهرجي، چوٽه هن ۾ جان جو خطرو به هوندو آهي ۽ گاڏي جي ٽٽڻ جو به انديشو هوندو آهي جنهن ۾ والد جو نقصان آهي. اگر ڪنهن کي گاڏي هڻي يا ڪنهن جو نقصان ڪيو ته پوءِ ڪيس ٿي ويندو ۽ ڪراچي ۾ ته ٻارن جي به جيل آهي، ائين ڪرڻ تي ٻارن کي پڪڙي جيل ۾ وڌو ويندو، پوءِ ماءُ پيءُ ۽ خاندان وارا الڳ پريشان ٿيندا، روئڻ رڙڻ جو به ڪو فائدو نه ٿيندو ۽ جيل مان به

آزادي ڪونه ملندي. هنن تمام معاملن ۾ نه ڄاڻ ڪيترو پيسو به خرچ ٿي ويندو، انهيءَ ڪري خوب احتياط ڪرڻو آهي ملڪ ۽ شريعت جو قانون به ناهي ڇڏڻو.

ٻارن کي به ٻين کي سلام ڪرڻ گهرجي

سوال: بعض ٻار سلام ڪرڻ ۾ شرمائيندا آهن، اسان کي ڪنهن ڪنهن کي سلام ڪرڻ گهرجي؟ (ننڍڙو ٻار سيد محمد عباس عطاري)

جواب: ٻارن کي سلام ڪرڻ گهرجي، ته جيئن عادت پوي، جيڪي به وڏا آهن، جيئن ماءُ، پيءُ، پيڻ، پيءُ، چاچو، چاچي ۽ پاڙي ۾ رهڻ وارا بلڪه جيڪي به مسلمان آهن انهن جي سامهون اچڻ وقت يا موقعو ملڻ تي سلام ڪرڻ گهرجي. ڪوئي گهر اچي ته سلام ڪيو، ڪنهن جي گهر وڃو ته سلام ڪيو. هيئنر کان عادت وجهو ته ان شاء الله اڳتي هلي اها عادت ڪم ايندي.

نوٽ: صفحو 4، 3 ۽ 10 تي موجود سوال شعبه ملفوظات اميراهلسنت جي طرفان قائم ڪيل آهن البتہ جواب اميراهلسنت ئي جا عطا ڪيل آهن.

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ اَمَّا بَعْدُ فَاَعُوْذُ بِاللّٰهِ مِنَ الشَّيْطَانِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

نيڪ نمازي بڻجڻ جي لاءِ

هر جمعرات نماز مغرب کان بعد اوهان جي علائقي ۾ ٿيندڙ دعوت اسلامي جي هفتيوار سُنَن پري اجتماع ۾ الله عزوجل جي رضا جي لاءِ سُنَن سُنَن نيتن سان سڄي رات شرڪت فرمايو. سُنَن جي تربيت جي لاءِ مدني قافلي ۾ عاشقانِ رسول سان گڏ هر مهيني تي ڏينهن سفر ۽ روزانو ”فڪرِ مدينه“ جي ذريعي مدني انعامات جو رسالو پري ڪري هر مدني مهيني جي پهرين تاريخ ۾ پنهنجي ذميدار کي جمع ڪرائڻ جو معمول بڻايو.

منهنجو مدني مقصد: ”مون کي پنهنجي ۽ سڄي دنيا جي ماڻهن جي اصلاح جي ڪوشش ڪرڻي آهي“ **اِنْ شَاءَ اللّٰهُ عَزَّوَجَلَّ** پنهنجي اصلاح جي لاءِ ”مدني انعامات“ تي عمل ۽ سڄي دنيا جي ماڻهن جي اصلاح جي ڪوشش جي لاءِ ”مدني قافلن“ ۾ سفر ڪرڻو آهي. **اِنْ شَاءَ اللّٰهُ عَزَّوَجَلَّ**



عالمي مدني مرڪز فيضانِ مدينه محلہ سوداگران پراڻي سبزي منڊي ڪراچي

UAN: +92 111 25 26 92 Ext: 7213

Web: www.dawateislami.net / E-mail: translation@dawateislami.net